


---

Astikaproktam Shivaradhanaparipurnatanubhavavarnanam

——  
ఆస్తికప్రోక్తం శివారాధనపరిపూర్ణతానుభవవర్ణనమ్

——  
Document Information



---

Text title : Astikaproktam Shivaradhanaparipurnatanubhavavarnanam

File name : shivArAdhanaparipUrNatAnubhavavarNanam.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 28  
| 23-107 ||

Latest update : January 30, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---



ఆస్తికప్రోక్తం శివారాధనపరిపూర్ణతానుభవవర్ణనమ్



- ఆస్తికవిష్ణుసంవాదే -

ఆస్తికః -

వేదైర్వదాన్యోత్తమమీశమేకం మత్వా మహాదేవముపాశ్రితోఽహమ్ ।

స ఏవ మే సర్వవరప్రదాతా దాతా వరాణాం వరదోత్తమోఽయమ్ ॥ ౮౫ ॥

యం యం వాఙ్చుతి శామ్భవః ప్రతిదినం తం తం ప్రయచ్ఛత్యుమా-

కాన్తః సస్తతమస్తకాన్తక ఇతి ఖ్యాతో య ఏవ శ్రుతో ।

తస్మిన్ మే వరదోత్తమే సతి మనో దైన్యం న జానాత్యతః

కిం మే దుర్లభమస్మి శక్కురపదధ్యానేన తన్నే మనః ॥ ౮౬ ॥

యో దాతాఃజగతాం తవాపి కమలాకాంతామరాధీశ్వరో

గౌరీచారుపయోధరాధరమహాహారాబలీలయా ।

లోకాన్ పాలయతి స్వభావవిభవస్తద్వైభవస్యా-

వధిర్నాస్యేతేతి స ఏవ మే వరద ఇత్యన్యం న మన్యామహే ॥ ౮౭ ॥

స్వప్నే వా గిరిజామనోహరపదామ్భోజార్చనాన్మే మనో

నైవాసీద్విరతం న చాన్యభజ్జానాసక్తం ప్రమత్తం చ న ।

తేనైవేప్పితసిద్ధిరిత్యపి మతివృద్ధిం ప్రయాత్యేవ మే

దైత్యారాతిరుమాపతిః శరణమిత్యన్యం న మన్యామహే ॥ ౮౮ ॥

యద్దౌవారికదణ్ణమణ్ణలకశాధాతాదిభీతో భవానాదావేవ

చతుర్ముఖోఽపి స శచీనాథోఽపి తం కేవలమ్ ।

యాచే యాచకకల్పభూరుహమహం మోహం విహాయాధునా

మోహధాన్వవినాశకే సతి శివేత్యన్యం న మన్యామహే ॥ ౮౯ ॥

అస్మాకం గిరిజామనోహరహారాపారాదరాత్యాదరే శాన్తే

శాన్తతరం నిరన్తరముమాకాంతానురక్తే సతి ।

అన్యస్మాత్ కిమపేక్షితం కిమపి న న్యూనం జగన్మణ్ణలే

పీయూషాంశుకలావతంసభజనాదన్యన్న మన్యామహే ॥ ౯౦ ॥

స్మృత్వా జనాజరాభిఘాతనిహతాః శర్వాన్యసంనేవనాత్  
 శ్రాన్తం మే మన ఏవ తావదధునా తేభ్యో నివృత్తం తతః ।  
 భూయస్తత్పదనేవనం న కురుతే తుచ్ఛృత్వబుద్ధ్యా షరం  
 తాంస్యక్తాః శివపూజనం పరమతోఽప్యన్యం న మన్యామహే ॥ ౯౦ ॥

మృత్యుర్యన్య జరాదిజన్మజనితం దుఃఖం న యస్యాభవత్  
 తం మృత్యుజ్ఞాయమేకమేవ శరణం ప్రాప్తాః సదా సాదరమ్ ।  
 తస్మిన్నేవ వదాన్యనాయకవరే గౌరీవిహారే షరే  
 ఇత్థం క్రీడతి తేన సిద్ధిరభితోఽప్యన్యం న మన్యామహే ॥ ౯౧ ॥

యావద్ భ్రాన్తిరభూత్ పురాఽతివిషమా తావత్పరారాధనే-  
 ప్యాసక్తం త్వయి జన్మమృత్యువశగే జ్ఞాతే నివృత్తం మనః ।  
 కో వా జన్మజరావిహీన ఇతి తచ్ఛిత్తం విచార్యాధునా  
 శ్రీమృత్యుజ్ఞాయచిన్తనే విరతమిత్యన్యం న మన్యామహే ॥ ౯౩ ॥

కో వా రత్నవిశేషనిర్మితలసత్పాత్రస్య దుగ్ధం శివే  
 దత్తం శర్కరయా సమేతమనఘనాజ్యేన యుక్తం పరమ్ ।  
 త్యక్త్యాః షారజలం పిబత్యనుదినం తస్మాభివాన్యః సురో  
 నోపాస్యోఽపి న తేన వాక్ఫలమతోఽప్యన్యం న మన్యామహే ॥ ౯౪ ॥

కో వా మేరుశరాపనం త్రినయనం గౌరీవిహారాదర-  
 వ్యాఖ్యానప్రవణప్రసాధనధనం కైలాససింహాసనమ్ ।  
 త్యక్త్యాఽన్యామరనేవనాయ యతతే భీతో యథా భీతితః  
 ప్రాప్నోత్యేవ విమోహితః ప్రకృతితోఽప్యన్యం న మన్యామహే ॥ ౯౫ ॥

కః ప్రాప్యోపి సుధాబ్ధితీరమసకృద్ధీరః పిపాసాతురః  
 తష్టిరం పరిహాయ దుర్మతియుతః క్షీరామ్బురాశిం వ్రజేత్ ।  
 తస్మాద్దేవశిఖామణిం సురమణిం శ్రీశూలపాణిం మనః  
 త్యక్త్యాన్యం న భజత్యపి స్వయమతోఽప్యన్యం న మన్యామహే ॥ ౯౬ ॥

కిం కష్టాన్యపి విస్మృతాని భవతా విశ్వేశ్వరారాధన-  
 త్యాగాత్ సాయమిమం గత్తైవ కమలా సిన్ధుం తతః పీడయా ।  
 తన్నిర్మల్లనకాలకూటకలితజ్వాళాకులః కృష్ణతాం  
 ప్రాప్తోఽసి స్మర తత్పరం స్మృతమతోఽప్యన్యం న మన్యామహే ॥ ౯౭ ॥

త్వం ఘోరే విపినే వరాహవపుషా లక్ష్మీవిహీనస్తదా

తద్వన్యాశనజీవనః శివపదామ్భోజార్చనానాదరాత్ |  
 తత్ కిం విస్మృతమేవ తత్సూర పునః తేనాపి లజ్జా న కిం  
 తే తావద్వద తేన తావదధునా త్వన్యం న మన్యామహే || ౯౮ ||

స్వత్వం వస్తుషు భూతలేఽపి విదితం విశ్వేశ్వరస్యేత్యతః  
 సర్వే తస్య స ఏవ తావదసకృద్ దాతా వదానోత్తమః |  
 తస్మాదేవ సమస్తవస్తునిచయప్రాప్తిస్తదన్యస్య కిం  
 స్వత్వం వస్తుషు కేష్వపీత్యపి మితేరన్యం న మన్యామహే || ౯౯ ||

భక్తాభీప్సితవస్తుజాతమసకృద్దత్వా పునర్వాఞ్చోతం  
 భక్తస్యాస్తి కిమిత్యనక్షణముమాకాన్తో విచార్యాదరాత |  
 దాతృత్వవ్యసనేన దాతుమభితో వాఞ్చత్యపూర్వం ఫలం  
 లిఙ్గారాధనతత్పరాద్య సతతోప్యన్యం న మన్యామహే || ౧౦౦ ||

వాఞ్చా యత్ర న సర్వథా న విదితం నాపి శ్రుతం సర్వథా  
 తద్దాతుం శివపూజకాయ యతతే మృత్యుజ్ఞాయః సర్వథా |  
 తం దేవోత్తమమప్రయాసఫలదం త్యక్త్వా తదన్యం మనో  
 గస్తుం వాఞ్చుతి తుభమిత్యపి కదాప్యన్యం న మన్యామహే || ౧౦౧ ||

మాతేవాశు శరీరపోషణరతో లిఙ్గార్చకానాం సదా  
 విశ్వేశః స పితా పితేవ విహితే భక్తిం నియుక్త్యై పునః |  
 స్నేహోమ్భోనిధిమాలయా పరివృతం భక్తిం కరోత్యేవ తం  
 త్యక్త్వా తావదుమాసహాయమధునా త్వన్యం న మన్యామహే || ౧౦౨ ||

అస్మత్పూర్వజపూర్వజార్చితమహాపుణ్యామ్బురాశేః ఫలం  
 సంవృత్తం ఫలమిత్యవైమి బహుధా యస్మాదుమావల్లభేః |  
 అస్మాకం ఫలదైవతం పరహితం కర్తుం సమర్థః సదా  
 తస్మాదేవ హితార్థలాభకథనాదన్యం న మన్యామహే || ౧౦౩ ||

ధన్యానాం శివ ఏవ దైవతమితి జ్ఞాతం శివప్రార్థనం  
 ధన్యా ఏవ పరం విహాయ సకలం సంసారరూపం ఫలమ్ |  
 నిత్యం నిర్మలచేతసోఽప్యవికలం కుర్వన్త్యుదారాః ఫలం  
 హారా ఏవ హారాత్పరం పరతరం త్వన్యం న మన్యామహే || ౧౦౪ ||

సమ్ప్రప్యాపి శివార్చనేన సకలం సర్వః శివారాధనో-  
 పాయః ప్రాప్త ఇతి ప్రభూతవిభవాః కుర్వన్తి లిఙ్గార్చనమ్ |  
 తస్మాదప్యమితం ఫలం పునరుమాకాన్తాదవాప్యం తతః

శాన్తా ఏవ శివం ప్రయాన్తి తమతోఽప్యన్యం న మన్యామహే ॥ ౧౦౫॥

యద్విల్వలవదలమపుమపతిరతిప్రీత్యా గృహీత్వా నవం  
జీర్ణం వా త్రుటితం చ నీరసమపి శ్రేయస్కరం కేవలమ్ ।  
మత్వా సర్వధరాధినాథవినతం దీనం కరోత్యాదరాత్  
అన్తే ముక్తిమపి ప్రయచ్ఛతి తతోఽప్యన్యం న మన్యామహే ॥ ౧౦౬॥

శ్రీకణ్ఠాద్గిరిరాజరాజతనయామేరుస్ఫురచ్ఛికరాత్  
హారశ్రీపరిహారదక్షవిలసద్వక్షోజవక్షఃస్థలాత్ ।  
ఇన్ద్రాదిప్రతిపక్షదక్షదలనాత్ భాలానలాణ్ణాత్ పరం  
స్వప్నే వా మరణేఽపి వా స్వకరణైరన్యం న మన్యామహే ॥ ౧౦౭॥

॥ ఇతి శివరహస్యాన్తర్గతే ఆస్తికప్రోక్తం శివారాధనపరిపూర్ణతానుభవవర్ణనం సమ్పూర్ణమ్  
॥

- ॥ శ్రీశివరహస్యమ్ । హరాఖ్యః తృతీయాంశః । ఉత్తరార్ధమ్ । అధ్యాయః ౨౮। ౨౩-  
౧౦౭ ॥

- .. shrIshivarahasyam . harAkhyah tRRitIyAMshaH . uttarArdham . adhyAyaH 28. 23-  
107 ..

Proofread by Ruma Dewan

---

*Astikaproktam Shivaradhanaparipurnatanubhavavarnanam*

pdf was typeset on February 1, 2024

Please send corrections to [sanskrit@cheerful.com](mailto:sanskrit@cheerful.com)

